

हॉटेल/रेस्टॉरंट/खाद्यपेय गृहे/टी स्टॉल/
ज्यूस सेंटर इत्यादिच्या वेळा नियमित
करण्याबाबत...

महाराष्ट्र शासन,
गृह विभाग (विशेष)
परिपत्रक क्र.आरईएच ०१९९/८५/विशा.५,
मंत्रालय, मुंबई-४०० ०३२, दि. २४ मे, २००१

संदर्भ :- शासन परिपत्रक, गृह विभाग (विशेष) क्र. आरईएच-०१९९/८५/विशा-५, दि.५ जून १९९९


परिपत्रक

शासन परिपत्रक क्र.आरईएच ०१९९/८५/विशा.५, दि.५ जून, १९९९ अन्वये बृहन्मुंबई, नवी मुंबई, ठाणे पोलीस आयुक्तालयाच्या परिक्षेत्रातील हॉटेल आस्थापनेमध्ये खाद्यपेय व मद्य पुरविण्यासाठी रात्रौ १२.३० वा. पर्यंत आणि तदनंतर खाद्यपेय व मद्य संपविण्यासाठी त्याचप्रमाणे हॉटेल आस्थापना आवराआवरीसाठी रात्रौ १.३० वा. पर्यंत वेळ देण्यात आली होती. खाद्यपेय व मद्य पुरविण्यासाठीची वेळी विहित करण्यात आल्यामुळे काही ग्राहक हे त्यांना रात्रौ १२.३० वा. पुर्वी खाद्यपेय व मद्य पुरविले असले तरी ते संपविण्याकरीता त्यांना रात्रौ १.३० वा. पर्यंत वेळ लागतो. तथापी, यामुळे हे खाद्यपेय व मद्य रात्रौ १२.३० वा. नंतर पुरविण्यात आले असे समजून काही वेळेस हॉटेल आस्थापनाविरुद्ध कारवाई केली जाते व विनाकारण तणाव निर्माण होतो अशी हॉटेल संघटनांनी वस्तुस्थिती शासनासमोर मांडली. हॉटेल आस्थापना बंद करण्याच्या वेळेबाबत जो संघर्ष निर्माण होतो तो दूर करण्याकरीता शासनाने या बाबतीच्या आदेशात सुस्पष्टता आणण्याच्या निर्णय घेणे अपरिहार्य झाले होते.

उक्त पार्श्वभूमीवर शासनाने असा निर्णय घेतला आहे की, हॉटेल आस्थापना पुर्वीप्रमाणेच मुंबई, नवी मुंबई, ठाणे पोलीस आयुक्तालय परिक्षेत्रातील रात्रौ १.३० वाजता बंद होतील. तथापी, या क्षेत्रात संदर्भाधीन परिपत्रकान्वये खाद्यपेय व मद्य पुरविण्याची रात्रौ १२.३० वा. पर्यंत घातलेले बंधन रद्द करण्यात येत आहे. त्यानुसार खाद्यपेय व मद्य पुरविणे आणि नृत्य / मनोरंजन हे रात्रौ १.३० वा. पर्यंत चालू ठेवण्यास परवानगी देण्यात येत आहे. संदर्भाधीन परिपत्रकातील इतर अटी पुर्वीप्रमाणेच राहतील.

हॉटेल आस्थापनांना मुंबई दुकाने व आस्थापना अधिनियम, १९४८, मुंबई पोलीस अधिनियम, १९५१ व मुंबई दारुबंदी अधिनियम १९४८ च्या तरतुदीनुसार परवाने घ्यावे लागत असल्याने वर उल्लेखिलेले अधिनियम ज्या विभागाच्या प्रशासकीय नियंत्रणाखाली आहेत त्या विभागाने तसेच त्या त्या अधिका-याने त्या नियमात वर दर्शविल्याप्रमाणे सुधारणा कराव्यात असेही या परिपत्रकाद्वारे त्यांना सूचना देण्यात येत आहेत.

महाराष्ट्राचे राज्यपाल यांच्या आदेशानुसार व नांवाने,


(वि. त. प्रभु)

कार्यासन अधिकारी, गृह विभाग (विशेष), महाराष्ट्र शासन

प्रति,

महासंचालक व पोलीस महानिरीक्षक, महाराष्ट्र राज्य, मुंबई
पोलीस आयुक्त, बृहन्मुंबई
पोलीस आयुक्त, ठाणे व नवी मुंबई,
प्रधान सचिव परिवहन, मंत्रालय
सचिव (कामगार), उद्योग, उर्जा व कामगार विभाग, मंत्रालय,
आयुक्त, राज्य उत्पादन शुल्क विभाग, महाराष्ट्र राज्य, मुंबई